7 


अभिद्यापम्‌ 


(संस्कृतध्वनिरूपकम्‌) 


प्रणेता : 
Elo रसाकाच्त TUTA: 


प्रकाणिका 


ambaka, दिल्ली 


॥णी-विहारः, नयी दिल्ली-११००५६ 


| (भारतम्‌) 

प्रभिशापम्‌ vw 
(संस्कृतध्वनिरूपकम्‌) 772 


प्रणेता : 
Slo रमाकान्त शुक्लः | 


Ah 


१६८५ 


प्रकाशिका 


टरववाणी-परिषढ , ee 


a वाणी-बिहारः, नयी दिल्ली-११००५६ 
82 225 (भारतम्‌) 

KATIA 
विद्यया, वयुषा, वाचा, वस्त्रेण, विभवेन चाजीवनमलंकृतानाम्‌ 
महामाहेशवराणां गुरुवर-विद्यावाचस्पत- 
Tao परमानन्द शास्त्रिणा 
(खुर्जास्थश्री राधाकृष्णसंस्कृतमहाविद्यालयस्य प्राचार्याणाम्‌) 
पुण्यस्मृतो सश्रद्धं समपितम्‌ 
इदं नाटकम्‌ 


विद्यावाचस्पतिपण्डितपरमानन्द- विनीतेन तच्छिष्येण 
afem विशी पुण्यतिथि: रमाकान्तेन 
२.१.१९८५ i | 

प्रस्तावना 


अभिज्ञापम्‌' इत्यस्य ध्वनिरूपकस्य रचना १९८० तमेशवीयेऽव्दे जाता | 
आकाशवाण्या दिल्लीकेन्द्रात्‌ २६-६-१६८० So तारिकायामस्य प्रसारण- 
मभूत्‌ | 

१९८० तमेशवीयेऽव्दे, आकाशवाण्या दिल्लीकेन्द्रस्य नाटक-विभागे श्री 
सत्येन्द्र 'शरद' महाभागेन साक वार्तालापं प्रकुर्वता मया महाभारतस्य देवयानी- 
कच-वृत्तान्तमवलम्व्य किचिन्नाटकं विलिख्य दातुं स्वीकृतम्‌ | आकाशवाणी 
बहुशो$भिधया प्रचारसामग्रीमपिः प्रसारयति। एतादृशेषु आलेखेषु मम 
प्रवृत्तिं भवति । किन्तु कान्तासम्मितोपदेशगर्भपु आलेखेषु अहमास्थां दधामि। 
अस्मिन्नालेखे ब्राह्मणानां कृते मद्यपानस्य निषेधो व्यङ्ग्यरूपेण तिष्ठति | 
तस्यात्र केवलं स्वशब्दोक्तिरेव नास्ति, अपि तु घटनाक्रमेण संगतिर्भवति | 


ब्राह्मणानां कृते मद्यपाननिषेधस्य कोऽभिप्रायः ? मया ब्राह्मणः कर्मणा 

स्वी कियते, न तु जन्मनेव । ये केऽपि शम-दम-तपः-शौच-क्षान्ति-ऋजुता-ज्ञान- 
विज्ञानास्तिक्यादिकमंसु निरता भवन्ति ते सर्वोऽपि ब्राह्मणाः सन्ति । येषां कृते 
मस्तिष्कस्य शान्तिः सवंदँवापेक्ष्यते तेषां विद्यानुरागिणां, बुद्धिधनानां कृते 
मदिरा अहितकरी वतंते-इत्यहं विश्वसिमि | शीतप्रदेशेषु येः मद्यमौषधतया 
स्वास्थ्यकरपेयत्वेन वा गृह्यते, तेषां कथा त्यज्यताम्‌, किन्तु ये उष्णप्रदेशेषु, 
शिक्षादिकषत्रेषु, निर्धनतायां चापि मद्यव्यसनग्रस्ता भवन्ति तेषां ana शोच- 
नीया भवति | मदिरा एकवारं कस्यापि जीवने पदं निधाय न सुगमतया परावतंते | 
एवम्भूतानि शतश उदाहरणान्यस्माभिरवलोकितानि, अन्यैश्चाप्यवलोक्यन्त एव | 
ब्राह्मणत्वं नाम सात्तिवकताभरितं कार्यक्षेत्रम, तत्र मद्यमनावश्यकम्‌ | यः कर्मणा 
ब्राह्मणत्वं स्वीकर्तूमभिलषति तेन प्रथमं मद्यपानं त्याज्यम्‌, अन्यथा सः प्रमाद- 
स्खलितो भवेत्‌ । चिकित्सक-वेज्ञानिक-शिक्षक-मन्त्रि-विद्याथि-धमंप्रचारक- 
समाजसेविभिर्मदिरा न विनोदहेतुत्वेन स्वीकार्या अपि तु तपोविध्नत्वेन ज्ञेया | 
सुरापानं विशेषतो ब्राह्मणानां कृते पातकरूपम न तु समेषामेव । तथापि यदि 

क्मंतोऽब्राह्मणा अपि सुरापानं त्यजेयुस्तदा तेषां लाभ एव स्यान्नतु हानिः । 
अस्मिन्‌ TRA असुरगुरोः शुक्राचार्यस्य कथा रोचकमुदाहरणं प्रस्तौति । 
युक्राचार्योऽसुराणां गुरुरासीत्‌ किन्तृ सुरायामासक्त आसीत | अत एव तस्य 

प्रस्तावना 


शिष्यस्य कचस्य भस्म सुरायां मिश्रीकृत्य दानवे: तस्म सुरा समपिता । स च 
सुरां निपीय आश्रमं प्रति समायातः । शुक्राचार्यस्य सुता देवयानी कचे 
स्निह्यति स्म । यदा तया दुष्टं यत्कच alaa न प्राप्तस्तदा तया शुक्राचार्य 
सुचित: | विद्यां प्रयुज्य यदा शुक्राचार्येण कच आहूतस्तदा स तस्योदराढुत्तर 
ददौ । कचस्य dad शुक्राचार्यस्य उदरविदारणमनिवार्य संजातम्‌, 
देवयान्याश्च जीवनाथ कचस्य पुनरुज्जीवनमनिवार्यमासीत्‌ | एवं स्थिते 
देवयानी कच-शुक्राचार्ययोरन्यतरमेव जीवन्तं द्रष्टुमशकत्‌ | अस्मिन्नवसरे 
शक्राचार्यः सुरापानं हृदयेन निनिन्द | अस्तु, कचः शक्राचाय ण पुनरुजजीवितः, 
mä एव कंचाय संजीविनीविद्यापि तेन दत्ता'। TAA शुक्राचार्यो विद्याबलेन 
पुनरुज्जीवित: शुक्राचार्यो गुरुदक्षिरुपेण कचं सुरासेवनानज्ञीका रव्रतं ययाचे, 
कचस्तथाङ्गीचकार । विद्याग्रहणानन्तरं कचः स्वनगर प्रस्थातुसुद्यतोञ्भूत , 
गुरुसुतां देवयानीं च अनुज्ञां ययाचे । सा तं पतिरूपेणेच्छत स च तां प्रत्या- 
seat । सा तस्मै शापं ददौ, सोऽपि तां प्रतिशशाप। इयं कथामहाभारते 
अस्ति । इतः पर' मया किञ्चित्‌ कल्पितमस्ति | स्वपुर प्रति गच्छन्‌ कचो- 
ऽनुतप्त इव लक्ष्यते । सः स्व-स्वभावे आवेशस्य हेतुत्वेण मदिरासम्परकेमेव 

` स्वीकरोति गुरोः शुक्राचार्यस्य मर्यादामिमां च पालयितुं सवंदेव समुद्यतो 
भवति : 


यो ब्राह्मणोऽद्यप्रभूतीह aka. 

न्मोहात्सुरां पास्यति मन्दबुद्धिः | 
अपेतधर्मा ब्रह्महा चैव सः स्या- _ 

दस्मिंल्लोके niga: स्यात्परे च ॥ 


इत्थं "सुरापानं हानिकरं विशेषतइ्छात्राध्यापकादिविवेकमार्गानुयायिनां 
कृते'--इति विचारविन्दुं लक्ष्यीकृत्य अस्य रेडियोनाटकस्य रचना अजायत | 
किन्तु मद्यनिषेधोद्‌घोष-विज्ञापनमस्मिन्‌ न क्रियते अपितु तत्संकेत एव 
क्रियते | नाटके नान्दीं शंकरस्तुति च व्यतिरिच्य इलोका महाभारताद्‌ यथाव दु- 
argat: सन्ति | 


अस्य रेडियोनाटकस्य प्रस्तुतिः स्व० योगेइवरकृष्णशा स्त्रिमहाभागस्य 
निदेशने २६-९६-१६८० तारिकायां जाता । तत्त श्रीगोपालसबसेना-महाभागेन 
मनोयोगेन साहाय्यमाचरितम्‌ । सक्सेना-महाभागः संस्कृतभाषां सम्यग- 
जानन्नपि अस्य नाटकस्याभिप्रायं सम्यग्‌ बुबुधे, तत्र च घ्वनिप्रभावं सफलतया 
योजयामास | अन्ये चापि डा० सुरेश्वरकृष्णशा स्त्रि - श्रीमधुर शास्त्र - 30 

अभिशापम्‌ 


शशिबालागुप्ता-प्रभूतिकलाकारा: स्वप्रतिभामस्य प्रस्त्‌ तौ समायूयुजन्‌ । तेषां 
सूची अग्निमपृष्ठे ATA! एते सर्केपि संस्कृतसेवापरायणा: सुहृत्कलाकारा: 
साधुवादः सभाज्यन्ते येषां सहयोगेन प्रभावपूर्णा प्रस्त्‌तिरस्य नाटकस्य 
समभवत | 

घ्वनिनाटकरूपेण 'अभिश्षापस्य' प्रयोगार्थं ये ध्वनयो$पेक्ष्यन्ते तेषां सुचिरपिः 
प्रस्त्‌ तिकाराणां साहाय्यार्थ दीयते | 

अस्य ध्वनिरूपकस्य किञ्चित्परिवर्त da मञ्चाभिनयोऽपि sa शक्यते । 
आशासे, पुरश्चरणकमलं पण्डितराजीयं च प्रयुज्य इदमपि प्रयोक्तुं श्रीमती 
कमलिनीदत्त-महाभागा कुतनिश्चया स्यात, | 

देबवाणी-परिषदं प्रति कृतज्ञतामावहामि ययास्य ध्वनिरूपकस्य प्रकाशनं 


क्रियते । 
विदुषां वशंवदः 


२.१.१९८५ 
आर-६, वाणी-विहारः — am Y3: 


नयी दिल्ली-११००५ ९ 


(डा० रमाकान्त शुक्लः) 

श्राकाशवाण्या दिल्लीकेन्द्रात्‌ २६-६-१६८० $o 
तारिकायां रात्री ६.३० वादनवेलायाम्‌ 


अभिशाप -ध्वनिरूप कस्य 
प्रस्तुती सहभागिनः कलाकाराः 
१. नटी : Ho नीरजा भनोट 
२. सूत्रधार: : (स्व०) श्रीयोगेश्‍वरकृष्ण शास्त्री 
३. नान्दोगायकः : रमाकान्त शुक्लः 
४. सुरेन्द्रः : सुरेश पन्तः 
५. वृषपर्वा : धरणीकान्त झा 
DE बु हस्पतिः : दिनेश्वरक्ृष्ण शास्त्री 
७. qaad: : सुरेश्वरक्कष्ण शास्त्री 
८. कचः : मधुर शास्त्री 
8. देवयानी : कु० शशिबाला गुप्ता 
१०. मदिरा : go प्रतिमा तुरखिया 
११. व्योमचारी : रमणकुमार शर्मा 
१२. वियद्गतिकः : राधेश्याम शर्मा 
१३. सुरसेनापतिः : सुरेन्द्र शर्मा 
१४, असुरसेनापतिः : राधेश्याम शर्मा 
१५. दूतः : रमणकुमार शर्मा 
१६. द्वारपालः : राधेश्याम शर्मा 
१७. प्रतीहारी 1 Ho रेखा कटारिया 
१८. UNIT: : रमाकान्त शुक्लः 
१९. अंगारकः : दिनेश्वरक्ृष्ण शास्त्री 
२०. पिगाक्षः : सुरेन्द्र शर्मा 
२१. लोहिताक्षः : राधेश्याम शर्मा 
२२. निर्देशकः : (Ro) योगेश्‍वरकृष्ण शास्त्री 
२३. प्रस्तुति सहायकः : गोपाल सक्सेना 

“प्रभिशाप-ध्वनिरूपकस्य 
प्रस्तुत्य्थमपेक्षिताः केचन ध्वनयः 


१, युद्धकोलाहल-दुन्दुभिनाद-तुर्यनाद-शस्त्रसम्पातव्वनि:, 
२. नृत्यध्वनिः, फि 

३. वीणावादनध्वनिः, 

४. कुबकुर-श्वगालोदर॒पीडाव्यंजकध्वनि:, ˆ ` , 

५. समुद्रवीचिगर्जनध्वनिः, ् 

६. चिताचिध्वनिः, 


७, प्रातःकालीनचटकाध्वनि:, , 

८. उदरविस्फोटध्वनिः, 

६. गो-वत्स-रम्भाध्वनिः, 
१०. पिहितस्थानात, कचोत्तरध्वनिः, 
११. कचशापस्य प्रतिध्वनिः 
विशेषः (१) समयानुरोधात, इलोकभाग: संक्षिप्तोऽपि कतुः शक्यते, गद्य- 

संवादरूपेण च प्रयोक्तुं शक्यते | 
(२) शम्भुस्तुति: सस्वरं वीणावादनपुरस्सर प्रयोक्तव्या | 

“्भिश्ञापम्‌' 
(ध्वनिनाटकम्‌) 


प्रणेता : 
डा० रमाकान्त शुक्लः 

दै 
£ 


पात्र-परिचयः 


नटी 

सुत्रधारः 

सुरेन्द्रः : देवराजः 

वृषपर्वा : दानवराजः 
बृहस्पति: : देवानां पुरोहितः (गुरुः) 
शुक्राचार्यः : दानवानां गुरुः 

कचः : बृहस्पतेः YA: 

देवयानी : शुक्राचार्यस्य पुत्री 
मदिरा 


व्योमचारी ) . रिणी दे 
लि) ` विमानचरिणौ देवौ 
ga: : वृषपर्व॑णो दूतः 


द्वारपालः : वृषपवेणो द्वारपालः 
प्रतीहारी: : सुरेन्द्रशिविरद्वाररक्षिका 


US: : दानवः 
अंगारकः : 5 
पिगाक्षः : » 


लोहिताक्षः: +» 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


रमाकान्तशुक्लप्रणोतं ध्वनिनाटकम्‌ 


अभिशापस्‌ 


Sara data जोवानयमहमखिलान्‌ मृत्युवक्त्रं नयामो' 
त्युच्चेरुदूघोषयन्तं जगदिदमभितो भाययन्तं करालम्‌ । 
उन्मत्तं कालकूटं प्रसृमरमखिलं स्वीयकण्ठे नियच्छन्‌ 
कुर्यान्नित्यं शिवं वो भुजगपरिवृतो नीलकण्ठो महेशः ॥ 


(१) 
(नान्द्यन्ते) 
सुत्रधारः : आर्ये ! आयें ! इत आगम्यताम्‌ | 
नटी : आर्य! इयमस्मि! भणतु, किमथंमाहुतास्मि | 


सुत्रधार: : नन्वार्ये | विस्मृतं त्वया यदद्यास्माभिः शुक्लोपाह्नरमा- 
कान्तग्रथितवस्तुना नवेन 'अभिशाप'-नामधेयेन ध्वनि- 
नाटकेनोपस्थातव्यम्‌ । 

नटी : कथं विस्मृतं स्यान्मया ? सर्वमपि सज्जम्‌ । किन्त्वार्य, 
भवता मम प्रश्‍नस्योत्त रं नेव दत्तमधूनावधि ! 

सुत्रधारः : कः सः प्रश्‍न: ? 

नटी : कथं प्रतिभावतापि नाटककारेण 'अमंगलसूचकं' नाम 
अस्य नाटकस्य कृतम्‌ ? 

सुत्रधारः : अपि aa! aan इत्यनेन नामधेयेनेव कथं 
शंकितासि ? अमंगलादपि मंगलस्य व्यञ्जना सम्भवा। 
ननु स्मरसि पुष्पदन्तस्य वचनम्‌ ? 

नटी :कितत्‌? 

सुत्रधारः: भगवन्तं भूतभावनं स्तुवन्‌ कवि: कथयति-- 
“इमशानेछुवाक्रोडा स्मरहर पिशाचाः सहचरा- 
Raar भस्मालेपः त्रापि नृकरोटीपरिकरः | 
ग्रमंगल्यं aa. तव भवतु नामंवमखिलं 
तथापि era णां वरद! परमं मंगलमसि W 
एवमेवास्य नाटकस्य विषये त्वयावधार्यम्‌ | अभिः।प- 
MAKANI जगत्यै वरदानरूपम्‌ | 

नटी : कथमिव ? सविस्तरं भणतु । 

सुत्रधारःः अपि वावदूके ! सर्वमपि अभिधयेव न भणितव्यम्‌ | 
नाटकान्ते सर्वमपि उद्घाटितं भविष्यति | इदानीं नटान्‌ 
आदिश नाट्यप्रस्तृत्यथंम्‌ | 

नटी 5 आर्यपुत्र, Tästä सज्जाः सन्ति। ननु भवानेव आकारयतु 


तान्‌। 
सुत्रधारः: भो भो मत्सहयोगिनः ! स्वकर्तव्यपालनाय सज्जीभवत | 


(नेपथ्ये) 
(समबेतस्वरेण देवा:--वयं सज्जाः स्मः। असुरान्‌ चूर्ण- 
विचूर्णान्‌ कतुः भवतो देवेन्द्रस्याज्ञां प्रतीक्षामहे ! शस्त्र- 
सम्पाताय आदेशो दीयताम्‌ |) 
सूत्रधारः: अये ! ममादेशं सुरेन्द्रस्यादेशं मन्वाना एते देवाः 
युद्धक्षेत्रे मामृत्तरयन्ति। नूनं त्रिलोक्येश्वयंप्राप्तिम्‌लं 
देवदा नवयुद्धमासन्नम्‌ | 
(२) 
(देवकटके) 
सुरेन्द्रः : गुरुदेव बृहस्पते ! इमे सव;पि मामकीनाः सेनिका युद्धार्थं 


सन्तद्धास्तिष्ठन्ति | आशीर्वादो दीयताम्‌ यङ्भवत्कृपया 
समरजयिनो भवेम | 

बृहस्पतिः : विजयस्व शतक्रतो ! स्त्रपराक्रमेण शत्रून्‌ जय। 

सुरेन्द्रः : सेनापते | अपि शस्त्रसम्पाताय सवें सज्जाः ? 

सेनापतिः: अथ किम्‌ ? अन्वादेशमेंव सर्वेऽपि रणांगणे स्वपराक्रमं 
शस्त्रकौशलं च दर्शयितुकामास्तिष्ठन्ति। 

सुरेन्द्रः : तदा तूर्येनादो विधीयताम्‌ | शंखा", भेर्यः, पणवानक- 
गोमुखाः झंझाम्लातकढक्का: हन्यन्ताम्‌ | युद्धनाटकस्य 
मङ्जलध्वनिः क्रियताम्‌ । 

सेनापतिः : यथाज्ञापयति भवान्‌ | 
(तूयघ्वनिः। भेरीपणवानकगोमुखादिध्वतिः) 

(३) 
(दानवकटके) 

वृषपर्वा : गुरुदेव yaaa! देवे रणदुन्दूभिस्ताडितः। 

शुक्राचार्यः : वृषपर्वन्‌ | वर्धापनम्‌ । TAH युद्धाद्वानं ननु वीराणां 
मोदवर्धनम्‌ । असुरेन्द्र ! शत्रुकृताक्रमणस्य समुचितमृत्तरं 
दातु' स्वयोद्ध,न्‌ आदिश। मनस्विना शत्रोर्परि स्वय- 
माक्रमणं न करणीयम्‌, किन्तु यदि शत्रुस्तस्मिन्ताक्रमणं 
करोति तदा तेन तस्याक्रमणश्य समुचितमृत्तरमवश्यमेव 
दातव्यम्‌ । विजयस्व रणे ! 

चृषपर्वा : सेनापते ! शत्रृमनोऽभिलाषविध्वंसको रणदुन्दुभिघ्वनि- 
विधीयताम्‌ । अस्माकं सर्व पि रणशोण्डा असुरसेनिका 
gat पातुमनुमन्यन्ताम्‌ ! 

सेनापतिः : यथाज्ञापयति असुरेन्द्र: | 

(रणदुन्दुभिध्वनिः) 

(रणक्षेत्रे । शस्त्रंसम्पातध्वातः। गजचिक्का रध्वनिः | 
gag षाध्वनिः 1 वीराणां कोलाहल: | 'वराका देवा: ! 
अधुनेव दिवं यास्यथ' इत्यसुरध्वनिः, “अरे शुक्राचाये- 

शिष्याः | अधृनेव कथावशषाः क्रियध्वे” इतिसुरध्वनिः, 
“इष्टं स्मर ! इयं तव प्राणान्तवेला' 'छिन्द्धि! 'भिन्द्धि 
इतियोद्ध ध्वनि: | युद्धकोलाहलः | स्वरविलयः)। 


(४) 
(सुरेन्द्रयुद्धशिविरे) 
सेनापतिः : विजयताम्‌ सुरेन्द्र: । देवसेनया असुराः पंचत्वं प्रापिताः। 
सुरेन्द्रः : पराजिता असुराः? निष्कण्टका वयम्‌ ? त्रेलोक्य- 
स्वामिनो वयम्‌ ? 
सेनापतिः : अथ किम्‌ ? भवद्द्वेषी वृषपर्वा शोकाम्बुधौ निमज्जति । 
शुक्राचार्यस्तं सान्त्वयति | 
सुरेन्द्र : सदृशं खलु देवसेनिकानाम्‌ संवृत्तम्‌ । नन्दन्तु देवाः। 
वर्धन्ताम्‌ अस्मत्सेनिकाः। सेनापते ! सँनिकानां विजयो- 
त्सवः समायोज्यताम्‌ | 
सेनापतिः : यथाज्ञापयति देवः | 


(५) 

उद्घोषक; i भो भो विजयिनो देवाः | तत्रभवता देवराजेन 
शक्रेण भवन्तो विजयलाभे$भिनन्दिताः, आमन्त्रिताइच 
युद्धशिविरे एव समायोज्यमाने विजयोत्सूवे समुपस्था- 

तुम्‌। तत्राप्सरोभिदिव्यं नृत्यं प्रस्तोष्यते | 
सैनिकानां ("शोभनम्‌ ! शोभनम्‌ !' “चलतु भित्र ! युद्धश्रमं 

समवेतध्वनिः (परिहरामः' आदि । 

(सुरेन्द्र शिविरे नृत्यध्वनिः । नृत्यान्ते) 
सुरेन्द्रः : भो भो समवेता विजयिनो देवसैनिकाः । युष्माकं रण 
कौशलस्य, युष्माकमुत्साहस्य युष्माकं जागरूकतायाइ l- 

परिणामोऽयं यदद्य वयमसुरान्‌ पराजित्य विजयश्रिय- 
maga: ।****** 

प्रतीहारी (प्रविश्य) : जयतु जयतु देवः । असुरशिविराद्‌ वृषपवंणः 
सन्देशमाहृत्य दूतः समायातः। 

सुरेन्द्रः : असुरशिविराद्‌ दूतः ? क्वासो ? 

प्रतीहारी : अस्मच्छिविरद्वारमध्यास्ते। इदं तेन भवदर्थं पत्रं 
प्रदत्तम्‌ | 


सुरेन्द्र: : (पत्रं गृहीत्वा वाचयति) {'इतोऽसुरशिविरादसुरेन्द्रो वृष- 
पर्वा सुरेन्द्र विज्ञापयति यद्‌ वीरा जयपराजयाभ्यामन्तरा 
युद्धभूमि न परित्यजन्ति | भवतः सैनिका जयपराजययो- 
निश्चयं विनैव रणांगणाद्‌ विनिवृत्ताः। अस्माकमसुरः 
तैनिकास्तान्‌ रणाजिरे प्रतीक्षमाणास्तिष्ठन्ति । एतेः 
स्साकं भवत्सैनिकानां जयपराजयनिर्णायक युद्ध स्यादथवा 
युद्ध विनैव भवता पराजयः स्वीकायेः, अस्माकं शासनं 
च मौलिमालाभिर्लालनीयम्‌ | (aseta प्रति) सुरगुरो ! 
को5यमसम्वद्धप्रलापः? कथमस्माकं सेनिकहँता असुरा 
अद्यापि जीवन्ति? (सेनापति प्रति) सेनापते ! किम्वलीक- 
विजयसूचनादानेन विप्रलब्धाः वयम, ? 

बृहस्पतिः : अत्राहं कांचिद्‌ दूरगामिनीं मायां तकंयामि | 

सेनापतिः : देव ! यद्यसुरा रणांगणमधितिष्ठिस्ति तहि वयमपि 
स्वबलं पुनः परीक्षितुमुत्सुकाः स्मः! विजयोत्सवं 
परित्यज्य इदानीमेव यृद्धप्रयाणाय सज्जा वयम्‌ ! दूत- 
द्वारेण यृद्धसन्देशो वृषपर्वणः सकाशे प्रेषणीयः | 

सुरेन्द्रः : युक्तम्‌ प्रतिहारि | दूत आहूयताम्‌, ! 

प्रतीहारी : यथाज्ञापयति देवः | 

(निर्गता । प्रविश्य) 

एष दूतः । भवत्सन्देशं प्रतीक्षते | 

सुरेन्द्र: : असुरदूत ! भवता मद्वचनादसुरेन्द्रो वृषपर्वा विज्ञापनीयो 
यद्देवाः कदापि जयपराजयाभ्यां विना युद्धाजिरान्न 
पलायन्ते, कान्दिशीका वा भवन्ति। sa एव भगवति 
विरोचने समुदिते देवदानवबलपरीक्षणं भविता । sai 
युद्धक्षेत्रे चिरनिद्रातः पूर्वं मिदानीं निजान्तिमनिशायामसुर- 
सँनिका विश्राम्यन्तु | 


(६) 

(वृषपवंणः शिविरे) 
द्वारपालः : जथतु जयतृ अपुरेन्द्र: । असुरदूतः सुराणां युद्धशिविरा- 
प्रतिनिवृत्तो दानवन्द्र दिदुक्षति | 


बषपर्वा : त्वरितं प्रवेशयैनं द्वारपाल ! 


2 ह ऊँ किक e 


[२7 अजत द्वारपालः : (पुनः प्रविश्य) - जयतु जयतु दानवेन्द्रः। अयमसुरदूतः। 


AA ` डुः : जयतु जयतु अघुराधिपः | अत्रभवन्तमपुरेश्वरं वृषपवंणं 
YA —= प्रति विज्ञापयति सुरेन्द्रो यद्देवाः जयपराजयाभ्याँ विनां 
प्र युद्धभूमि न परित्यजन्ति, अतः प्रातःकाले सुरासुरवलयोः 

परीक्षणं भविता | 


वृषपर्वा : (सव्यंग्यं, साभिमानं) ह ह ह ! प्रातःकाले सरासरवलयो 
परीक्षणं भविता ! मुग्धोऽसि atx! केवलमसराणामेव 
बलं परीक्षितं भवेत्‌, मृतानां देवानां बलपरीक्षणं कथं 
संभवेत्‌ ? असुराः अमराः सन्ति, गुरुवरशुक्राचार्यस्य 
कृपया ' (शुक्राचार्य प्रति) असुरगुरो भगवन्‌ भार्गव ! 
किमस्मासु भवत्रसादमतिशेतु सुराः प्रभविष्यन्ति ? 


शुक्राचार्य: कदापि न। मच्छिष्या असुराः कदापि मत” maa 

agaitar संजीविनी विद्य। तान्‌ सदेव संजीवयिष्यति | 
पश्यामि सुरगुरोवृ हस्पतेविद्यावलम्‌ श्वो रणांगणे ! 
मच्छिष्यहेतिदलितान्‌ अमरान्‌ कथममरीकरिष्यति स 
वराक इति दशंनीयमस्ति | व्यपनयामि तस्य बृहस्पति- 
त्वम्‌ । वृषपर्वंन्‌ ! 

वषपर्वा : आज्ञापयतु भगवान्‌ काव्यः | 

शुक्राचार्य: : इवो मयापि युद्धक्षेत्रे भाव्यम्‌ । यदि देवा असुरान्‌ घात- 
यन्ति तदाहं तान्‌ संजीविन्या विद्यया पुनरपि उज्जीवयि- 
ष्यामि! 

वषपर्वा : अनुगृहीतोऽस्मि भवदाशिषा | इवो मया साकमेव भवन्तो 

युद्धक्षेत्रे स्थास्यति | 


(७) 
(सुरेनद्रसेनाकटके) 
सुरेन्द्रः : सेनापते ! 
सेनापतिः : आज्ञापयतु देवराजः। 
सुरेन्द्र: : समुदेति भगवान्‌ विरोचनः। तूर्यनादः क्रियताम्‌ | देवानां 
पराक्रमरसमास्वादयन्तु दानवाः | देवानां विजयवजयन्ती 
आकाशे अव्याहता उल्लसतु । अपि कि वेमानिका देवाः 
पुष्पवृष्ट्यर्थमाकाशे यथादेशं तिष्ठन्ति ? 
सेनापतिः: सुरपते ! ते स्वनियोगमशून्यं कुर्वन्ति | 
सुरेन्द्र, : भगवन्‌ बृहस्पते | मम सेनाये स्वाशिषम्‌ आशंसतु । 
बृहस्पतिः : सवथा भद्रं भूयात्‌ पुरन्दरबलस्य | 
सुरेन्द्रः : सेनापते! युद्धारम्भाय दुन्दुभिस्ताडितः स्यात्‌ । अद्य 
जयपराजयाभ्यां विना यृद्धस्थलं नेव परित्याज्यम्‌ | 
सेनापतिः: यथाज्ञापयति देवः। (सशस्त्रसम्पातं युद्धध्वनिः) 

वियद्‌ ० 


व्योम o! 


वियद्‌०: 


व्योम० 


वियद्‌ o: 


व्योम० 


वियद्‌ Oo: 


व्योम० : 


वियद्‌ ० 
व्योम० 


अभिशापम्‌ 


(८) 
(भ्राकाशे) 


: मित्र व्योमचारिन्‌। अस्माभिदेवानां विजये पुष्पवृष्टिः 


करणीया विद्यते हि इदं युद्ध प्रारब्धम्‌। एते देवा 
स्वायुधेरसुरान्‌ प्रहरन्ति। असुरा अपि बलिष्ठाः सन्ति। 
देवांस्ते इदानीं धर्षयन्ति ! 

मित्र वियद्गतिक ! पश्य पश्य ! सुरेरसुरा निपात्यन्ते | 
वर्षय वर्षय पृष्पाणि ! सुराणां विजयो भवति | 
:व्योमचारिन्‌ ! पश्याश्चर्यकम्‌ ! एते असुरा भूमौ 
पतिताः पुनरप्यृत्तिष्ठन्ति। एष शुक्राचार्यों जलमुपस्पश्य 
तान्संजीवयति 1 

: अये सत्यम्‌ ! कथमृत्थायोत्थाय एते असुरा देवान्‌ 
धषंय न्ति | 

हा हन्त ? नासीरसीमनि स्थिता घ्रायशो देवा agt- 
हताः । यृद्धक्षेत्रे असुरश्चंक्रौऽपि निहतो न दृश्यते | 


: पश्त्र, अवन्‌ असुरो देवेनानेन निपातितः | 


अरे रे पश्य, अयन्तु पुनरपि उत्थितः। अथंच शुक्रा- 
चार्यो जलमुपस्पृश्य कामपि मायामाचरति | 

देववलं हीयते। शक्रो;पि बृहस्पतिना साकं चिन्ता- 
चुम्बित इव लक्ष्यते । 


: इदानीं पृष्यवृष्टेः कि भविष्यति ? 
: मित्र विमानमवतारय ! अल्पीयांसो हि देवा अव- 


शिष्टाः। गत्वा शक्रं निवेदयावः शुक्राचार्येकृतां 
मायाचेष्टाम्‌ । 

वियद० : पश्य, देवाः कान्दिशीक्राः संवृत्ताः। असुर: सर्वेऽपि 
` यथावस्थिताः साटुहासं विजयश्चियमनुभवन्ति | 
(अट्टाहासध्वनिः) 
व्योम० : सत्यमेव भणसि सखे ! एहि, शक्रं प्रति चलावः | 


(९) 
(स्रेन्द्रसेनाशिविरे) 


व्योम० : जयतु saa देवः ! 

सरेन्द्रः : कथं जयतु अयं मन्दभाग्यः सुरेन्द्रपदवाच्यो जन्तुः? ह्य , 

3 एव विजयिनी देवसेना अद्य विनष्टा । न केवलं पराजयो- 
sha प्रणाशो४पि VAT: | अमरा मृताः, असुराइच यथा- 
वत्तिष्ठन्ति । 

व्योम० : देव ! अत्र श॒क्राचार्यः कारणं प्रतीयते । वियद्गतिकेन 
साकं मया विमानस्थेन दुष्टं यदुशनसा जलम्‌पस्पृश्य 
मृता असुरा वारंवारमुज्जीविताः | नूनं सः कामपि 
अमोघां विद्यां जानाति येन मृता अपि दानवाः पुनरुज्जी- 
वन्ति | 

वियद्‌० : सत्यं भणति व्योमचारी, देव! मयाप्येवमेवाव- 
लोकितम्‌ । 

सुरेन्द्र: : (निःस्वस्य) हुं! सुरगुरु पृच्छामि | भगवन्‌ वृहस्पते ! 
मृतानामरुराणां पुनरुज्जीवने कि कारणं स्यात्‌ 
भवन्मतेन ? 

बृहस्पतिः: शतक्रतो ! तं Sa मयाप्यासीद्यदुशनाः मृतसंजीविनीं 
विद्यां जानाति किन्त्वद्य तु अवलोकितमेव । नूनं शुक्रा- 
चार्यसिद्धा मृतसंजिविनी विद्येव असुराणां पुनरुज्जीवन 


हेत: + 

सुरेन्द्रः :हा हता स्मः! इदानीं वयं कदापि विजयमुखं नेव 
द्रक्ष्याम: | असुरा एव त्रेलोक्यशासका भविष्यन्ति | 
भीतभीता इव देवा इतस्ततः शरणं मार्गयिष्यन्ति | 
भगवन्‌ बृहस्पते ! 
बृहस्पतिः : कथनीयं भणतु सुरेन्द्र: । 
सुरेन्द्रः : अपि नाम भर्वाद्ध: सा संजीविनी विद्या उपासिता स्यात्‌ ? 
बृहस्पतिः : मघवन्‌ ! अशक्यमेतत्‌ | न हि शुक्राद्‌ ऋते कठ्चित्तां 
विद्यां वेत्ति! अहं शुक्रश्च नित्यमन्योन्यप्रतिस्पधिनौ | 
« ag तं गुरुरूपेण स्वीकतु पारये | विना च गुरुसेवां विद्या 
नोपलभ्यते । व 
सुरेन्द्र: : दुदिनानि समागतानि देवानाम्‌ ! कथं सुराणामस्तित्व- 
मवझिष्येत ? 
व्योम० : देव ! उपाय एको मयोत्प्रेक्ष्यत्ते तद्विद्योपार्जनस्य | 
सुरेन्द्रः : कः स उपाय ? भण व्योमचारिन्‌ ! 
व्योम० : देव ! भगवतो बृहस्पतेः ज्येष्ठपुत्रः कचः शुक्राचार्यस्य 
शिष्यतां गृहीत्वा विद्यां साधयितु' क्षमः स्यात्‌ | 
सुरेन्द्र, : भगवन्‌ बृहस्पते ! अस्मिन्‌ विषये भवतः किं मतम्‌ ? - 
बृहस्पतिः: नाहं तस्यं विद्याजंनमार्गे प्रत्यृहीभवामि। यदि सः 
शत्रू पुरीमधिष्ठाय मत्प्रतिपक्षादपि विद्यां जिघृक्षति ताहि 
न मम कापि हानि: । विद्यार्जनं हि ब्राह्मणानां प्रथमं 
कतेव्यम्‌ | किन्त्वस्मिन्‌ विषये कच एव प्रष्टव्यो न त्वहम्‌ । 
युवा हि पुत्रः स्वविषये निणंयं sa प्रभुर्भवति । 
सुरेन्द्रः : तहि कचमेव विमृशामः | 


(१०) 
(कचावासे) 
सुरेन्द्रः : ब्रह्मन्‌ ! अभिवादये ! 

कचः : (स्वगतं) अये ! सपरिकरः सुरेन्द्रः ? (प्रकाश) स्वागत 
सुरेन्द्रपरिकराय ! कि भवतः प्रियमुपकरोमि ? 
सरेन्द्रः : कच ! भवत्येवायत्तमस्माकं कल्याणम्‌ | ब्रह्मचारिन्‌ ! 
उत्तारय विपद्ग्रस्तान्‌ देवान्‌ ! 

कचः : स्पष्टं भणतु भवान्‌ ! का समस्या ¦ 

सुरेन्द्र: : देवदानवययुद्धे देवानां महती हानिः संवृत्ता। दानवाश्च 
शुक्राचार्यस्य विद्याबलेन मृता अपि पुनर्जीवन्ति | असुरा 
अजेयाः संवृत्ताः ! भवान्‌ ATATA , साहाय्यमाचरत्‌ | 
कच ! देवान्‌ संजीवयतु भवान्‌ ! 

कचः : कथमहं देवान्‌ संजीवयेयम्‌ ? 

सुरेन्द्रः : अमिततेजसि ब्राह्मणे शक्राचारये संजीविनी विद्या निवसति। 
भवान्‌ विप्रवरं तम्‌पसेव्य छलेन तां विद्यां Tat! न 
तत्सकाशे स्वगोत्रकुलनामादि कीर्तनीयम्‌ | 

कचः : शतक्रतो ! असदृशं खल्विदं ब्राह्मणङ्गुमारस्य । देवानां 
कल्याणाय शक्राचार्याद्‌ विद्यां ग्रहीष्यामि किन्त विनयेन, 
गुरुशुश्रूषया, परिप्रश्नेन, न त छलेन। छलगुहीता विद्या 
न सफला भवति | ag नामकुलगोत्रादि vakaa 
शुक्राचार्यं प्रसादयिष्यामि विद्यां चाहरिष्यामि। 

सरेन्द्रः : कच ! अस्मत्सम्बन्धपरिज्ञाने कदाचिच्छुक्राचार्यो भवते 
विद्यां न दद्यादिति विचार्य मया स्वगोत्रकुलनामादेगो पनं 
प्रस्तावितमासीत्‌ । अत्र पुनविचारयित्‌ः प्रार्थ्यते भवान्‌ | 


कचः : पुनविचारस्यावकाश एव नास्ति | विद्यादानं विद्याग्रहणं 
च सात्त्विकानृष्ठाने स्तः | तत्र छलप्रयोगो विघ्नस्वरूपः | 
नाहं तत्र राजनीति प्रयोक्तु गच्छामि। कामं भवतु 
शुक्राचार्यो मत्पितुब्‌ SETÄ: प्रतिपक्षी, दानवानां च गुरुः, 

ag तु विद्याजंनाय तं शुद्ध नेव daan आराधयिष्यामि | 

सुरेन्द्र: : यथा रोचते भवते । वयं तु भवन्तं संजीविनीविद्यासमल- 
कृतं द्रष्ट्कामाः स्मः | भवता वृषपर्वनगरे शुक्राचार्यो 
द्रष्टव्यः। तेनेव साकं तस्य fagar देवयानी अपि 
निवसति। अहं विश्वसिमि, यद्‌ vald ATTE शुक्रा- 

चार्यं aqai देवयानीं च स्वशीलदाक्षिण्यमाधुर्ये राचारेण 

दमेन च प्रसाद्य संजीविनीं विद्यामवस्यमेव संसाधयि- 


ष्यति 1 
: भवदिच्छा सफला स्यात्‌ । अहं पितृराशिषं गृहीत्वा 


ma: 
असुरेब्द्रपुरं प्रति अद्यैव प्रतिष्ठे | 
(११) 
(वषपर्वेनगरे) 
कचः : इदमसुरेन्द्रपुरम्‌ । अहो भव्यता दानवेन्द्रनगरस्य ¦ अयं 


चाश्रमः शुक्राचार्यस्य | तदुपसर्पामि | इयं कन्या किमु 
देवयानी एवास्ति? (प्रकाशं) नमस्करोमि कल्याणीम्‌ | 
अपि नाम शुक्राचार्यपादा आश्रममधितिष्ठन्ति ? 
देवयानी : स्वागतं भवते | किन्नामधेयं भवन्तं जानीयाम्‌ | 
कचः : आचार्यपादानां शिष्यतां कामयमानं ब्राह्मणकुमारं मामव- 
गच्छतु अत्रभवती | अपि नाम तेषां दशनं सुलभम्‌ ? 
देवयानी : क्षणं विश्रम्यताम्‌ | अहं भवदागमनं पित्रे निवेदयामि | 
(१२) 
(शुक्राचार्यकक्षे ) 
देवयानी : तात ! कश्चिद्विध्रबटुः भवन्तं द्रष्टुम्‌ आश्रमद्वारमधि- 
तिष्ठति | भवतः शिष्यतामभिलषति | 
शुक्राचार्यः : कि नामधेयः ? कृतः समायातः ? कस्य सुतः ? 

देवयानी : इति त्‌ सर्वं मया न पृष्टम्‌ | परं सोऽत्यन्तं सौम्याकृति- 
स्तेजस्वी च वर्तते | नामधेंयादिक प्रष्टव्यं किम्‌ ? 


शक्राचार्यः : अधुना कि saafu ? अहमेव तं सोम्याकृति तेजस्विनं 
च पश्यामि। चल ! (पादुकाध्वनि:) 


(१३) 
: (श्राथमद्वारे) 

शक्राचार्य: : (स्वगतं) यथार्थमाह देवयानी । महानृभावोऽयं 

E विप्रकुमारः। (प्रकाशं) कस्त्वं वटो ? 

कचः : ऋषेरङ्गिरसः पौत्रः, साक्षाद्बृहस्पतेः पुत्रो नाम्ना कचो- 
ऽहमाचार्यपादान्‌ सादरमभिवादये | 

शक्राचार्यः : वृहस्पतेः JA: ? कथमत्रागमनं तव ? 

क. भगवन्‌ | भवच्छिष्यतां कामयमानोऽस्मि | 

शुक्राचार्य : सकलविद्यागुरो बृहस्पतेरात्मजः सन्नपि मच्छिष्यतां कथं 
कामयसे ? त्वया तृ स्वयमेव सकलविद्यालिगितेन 
भाव्यम्‌ | 

कचः : भगवन्‌ ! मया स्वपितुरनेका वेदवेदांग-साहित्य-संगीता- 
दिका विद्या गृहीताः सन्ति । किन्तु भवान्‌ ततोऽप्यधिकं 
सिद्धविद्य इति सर्वजगच्छुतिगोचरो विषयः। अतो- 
उत्रभवान्‌ मां शिष्यत्वेन परिग्रहीत्‌ सादरमभ्यथ्येते | 
ब्रह्मचर्यं चरिष्यामि त्वय्यहं परमं गुरो । 
manara मां ब्रह्मन्‌ सहस्र परिवत्सरान्‌ ॥ 

qma: : (स्वगतं) बृहस्पतेरयं JA: सत्यवाक्‌ स्पष्टवाक्‌ च 
प्रतीयते । सहल्वर्षपर्येन्तं ब्रह्मचर्यं धारयित्‌' संकल्प- 
शीलः। विद्यादानयोग्यं पात्रम्‌ । भवत्‌, मत्परिपंथिनः 
पृत्रः। यदि सत्पात्रमस्ति तदा मच्छिष्यतामहुंति। 

(प्रकाशम्‌) कच ! ते वचः प्रतिगृह्वामि । देवयानि ! 
देवयानी : का आज्ञा तात ? 
शुक्राचायं : अयं कचकुमारोऽस्मदाश्रमे स्थित्वा ब्रह्मचर्यं ` चरिष्यति । 
अस्यातिथ्यं क्रियताम्‌ | (स्वगतं) पश्यामि कथं agaat- 
पर्येन्त ब्रह्मचर्यं चरति। विद्या गुरुविनयवृत्त्यातिविषमा 
भवति। किन्तु यद्ययं saadaa सम्यक्‌ परिपालयति 
तदास्य यौवन मत्प्रभावात्‌ स्थास्तु भविष्यति। .न तत्र 
सहस्रवर्षानन्तरमपि जरागमनं भविष्यति (प्रकाशं) कच ! 
त्वया नित्यमेव आश्रमगावश्चारणीया: | नित्यमेव 
अग्निहोत्रार्थं समिधः समाहरणीय]ः। भगवान्‌ भूतभावनः 
समर्चेनीयः। मदनुपस्थितौ मत्सुताया देवयान्या आज्ञा 
पालनीया | सहस्नवर्षानन्तरं तव पात्रतां परीक्ष्य तृभ्यं 
विद्यां दास्यामि । 
कचः oo Tanda यथादेशं ब्रह्मचर्यं चरिष्यामि | 
(१४) 
(शुक्राचार्याश्रमः | प्रातकाले चटकानां कलरवः) 
कचः : गुरुसूते ! सुप्रभातम्‌ | इमा आचार्यवरस्य कृते अग्निहोत्र- 
समिधः सन्ति | एतानि विल्वपत्राणि | एतानि च पूजार्थं 
कुसुमानि | 
देवयानी : शोभनम्‌ 
कचः  इदानीमहमपि महेश।नं समर्चयामि। पुनश्च गाईचा रयितू 
वनं यास्यामि। (स्वकुटीरे गच्छति, तत्र च शम्भू 
पूजयति) 
3 नमः शंभवाय च मयोभवाय च, 
नमः शंकराय च मयस्कराय च, 
नमः शिवाय च शिवतराय च | 

3% त्यम्बकं यजासहे 
सुगन्धिं पुष्टिवर्धनम्‌ | 
उर्वारकभिव बन्धनान्मुत्यो 
मुक्षीय : मामृतात्‌ ॥। 


देवयानी : अहो जलधरस्तनितगंभी रधोषः कचस्य ! 
(कचः भगवन्तं सस्वरं स्तौति) 
शंकरं asa सज्जनानन्ददं 
भावगम्यं परेशं महेशं भजे । 
नीलकण्ठं महाकालकालं faw 
निर्विकल्प निरीहं कृपालुं भजे | 
कम्बुकृन्देन्दरकर्प्रगोरं शिवं 
पापनाशं वरेण्यं हर सन्दधे । 
रुट्रमोंकारमूलं भवं कामहं 
विश्वनाथं विभूत्यङ्गभूषं भजे ॥। 
देवयानी : अहो एकाग्रध्यानपरता कचस्य! अहो स्वरलहुरी 
कचस्य ! 


(१५) 
(शुक्राचार्याश्रमे) 
कचः : देवयानि ! अहं गाश्चारयितु' वनं गच्छामि | 
(गोप्रणोदनेध्वनि करोति | गवां वत्सानां s ध्वनिः । 
घण्टिकाध्वनिः) 
_ देवयानी : गच्छ ! कदा प्रत्यागमिष्यसि ?' 
कचः : सूर्यास्तवेलातः पूर्वमेवागमिष्याभि | 
(गोरम्भाध्वनिः, गोप्रयाणध्वनिः) 

(१६) 
(उपाश्रमं प्रत्याव्तनमार्गे) 
कचः : हो हो! कपिले! इतः इतः। श्यामे ! इतः इतः । a 
वत्स | इतः इत: | 
(गोरम्भाध्वत्तिः घण्टिकाध्वतिः) 
देवयानी : प्रतिनिवृत्तोसि कच ! गोचारणात्‌ ? 
कचः :आम्‌ ! इमा आचार्यपादानां सायंतनस्य यज्ञस्य कृते 
समिधः। एतानि च फलानि भवत्यै समुपाहूतानि | 
देवयानी : अये मत्कृते कथं कष्टमतृभवसि ? 
कचः :न हि कष्टमनुभवामि। गुरुसृतायाः प्रसादने आनन्दमनु- 


भवामि ! 
देवयानी : कच ! त्वया या शम्भोः स्तृतिः कृता आसीत्‌ तामहमपि 


शिक्षितुमिच्छामि । अपि शिक्षयिष्यसि माम्‌ ? 

कचः : अवश्यमेव! ननु सौभाग्यं में । 

देवयानी : तहि तातपादानां सार्यंतनयज्ञसमाप्तावेव शिक्षय। अहं 
स्तृतिमिमामुपवी णयिष्यामि | 


कचः : अपि भवत्याः सकाशे वीणा ada ? 3 

देवयानी : भाम्‌, वर्तते। अहं जानाम्यपि वीणां वादयितुम्‌ किचि- 
क्किचित्‌ | 

कचः : शोभनम्‌। अहमपि किचित्‌ किचित्‌ वीणावादनं 
जानामि | 


देवयानी : तहि अद्य शम्भुस्तुति शिक्षयिष्यसि ? 
कचः : अवद्यमेव | शुभः कल्पः । 
(१७) 
( शुक्रा धमे) 
'शुक्राचार्यः : वत्से देवयानि! सायन्तनस्य अग्निहोत्रस्य व्यवस्था 
संजाता? 

देवयानी : संजाता तात! ,इमाः समिधः। इदमाज्यम्‌ । इमानि 
पात्राणि | अयमाहवनौयो;रिनः । इदम्‌ हव्यम्‌ | सर्बैमपि 
सन्नद्ध' तिष्ठति | कचेन मया च सर्वा व्यवस्था कृता । 
gaa: : शोभनम्‌ ! युवामपि अग्निहोत्रवेलायां मामुपतिष्ठतम्‌ | 
देवयानी : युक्तम्‌ | कृतगोचारणोऽयं कचोऽपि स्नात्वा आयात्येव | 
कचः : (प्रविश्य) प्रणमामि आचार्येपादान्‌ । 
शुक्राचार्य: : तपोनिष्ठो भव । एहि, अग्निहोत्रं कुर्मः । 
(सर्वे मन्त्रं पठन्ति) 


“'उपत्वाय्ने दिवे दिवे दोषावस्तधियो वयम्‌ । नमो भरन्त 
एमसि 1” 


अग्नये स्वाहा ! 

देवयानी : तात | कचकृता परेशस्तुतिरतौव हृद्या । न श्रोष्यसि 
किम्‌ ? 

शुक्राचाये: : कथं न श्रोष्यामि ? 

देवयानी : अहं वीणावादनं करिष्यामि | 

शुक्राचार्यः : अवश्यं कुरु | 

देवयानी : अहमपि तां स्तृति कण्ठस्थां करिष्यामि | 

शक्राचार्यः : अवश्यं कुर्‌ । 

देवयानी : कच ! आरभ्यताम्‌ शंभृस्तृतिः। 
(कचः 'शङ्करं `“ इत्यादि.शम्भुस्तृति गायति । देवयानी 
वीणां वादयति) 

शुक्राचार्यः : साधु गीतम्‌ ! साधु वादितम्‌ ! 

देवयानी : कच! अधुनाह गायामि स्तृतिमिमाम्‌। त्वं वीणां 
वादय | 

कचः : यथाज्ञापयति कल्याणी | 
(देवयानी गायति। कचो वीणां वादयति) 

शक्राचार्य:: साध गीतम्‌ ! (साधु वादितम ! ` इदानीं गोशालायां 
दीपज्वालनं कुरुतम्‌ । अहमपि ध्यानस्थितो भवामि । 


उभौ : यथाज्ञापयति भवान्‌ । 
(अन्तरालसूचकं संगीतम्‌) 


(१८) 
(प्रातःकाले शुक्राश्रमे) 

देवयानी : कि चलितो;सि कच! गाइचारयितुम्‌ ! 

, आम देवयानि ! कि न पझ्यत्यत्रभवती गवां समूहम्‌ ? 
परमद्येव कथं पच्छत भवती ? अहं तु नित्यमेव TRATT- 
यित वनं गच्छामि | अद्यावधि तु भवत्या कदापि a | 
पृष्टोऽहम्‌ ? 
देवयानी : न जानासि ? अद्य ब्रह्मचयन्रतं चरतस्ते पञ्चशतवर्पषाणि 

व्यतीतानि। न जाने किमिव हि मम मनोऽद्य त्वां वनं 
प्रेषयितु नेच्छति। इच्छामि यदत्रेवाश्चमे स्थित्वा त्वं 
गीतेन वीणावादनेन च भगवन्तं शम्भु' प्रसादयेः | 

कचः : कल्याणि! सायंकालेऽवश्यमेव यथाभवदादिष्टे समा- 

चरिष्यामि | इदानीं गावो वनं प्रति चलिताः सन्ति 
तासां रोधो नोचितः स्यात्‌! तहि अनुमन्यस्व मां 
गाइचारयितुम्‌ | 

देवयानी : (समानमिव) यथा ते रोचते तथा कुरु। किम्त्वद्य शी घ्र- 

मेव प्रतिनिवतँस्व | 

कचः : यथाज्ञापयति कल्याणी | 


(१९) 
| (सांयकाले शुक्राश्नमे) 
देवयानी : तात ! तात ! अनिष्टं मे प्रतिभासते | 


कचः 

शुक्राचार्यः: कोनाम तवानिष्टं sa क्षमते ? ब्रहि! किमेवं 
कातरासि ? 


देवयानी : तात! भवता अग्निहोत्रमाहुतम्‌, सूर्यश्चास्तं गतः, 
गावश्चागोपा एवाश्रमं समागताः, किन्तु कचो नैव 
दुश्यते | 

शुक्राचार्य: : कि adfa देवयानि १ 

देवयानी : सत्यं ब्रवोमि तात ! अवश्यमेव कचो व्यापादितो वा 
मृतो वा स्यात्‌ । तात ! कचं विनाहं न जीविष्यामि ! 
(रोदिति) 

शुक्राचार्य: : वत्से ! असुरगुरो: भार्गवस्य शुक्राचायंस्य सुता 
भवन्त्यपि रोदिषि ? यदि कचो मृतोऽस्ति तहि aang 
द्रागेव संजीविनीविद्यां प्रयुज्य तं पुनः संजीवयामि। 
कृतान्तोदरादपि तं निःसार्य त्वत्सम्मुखं क्षणेनेवोपस्था- 
पयामि। 

देवयानी : तात! प्रयुज्यताम्‌ संजीविनी, मज्जीवनाय | अन्यथा- 
हमपि जीवितं त्यक्ष्यामि । 

TAA: : वत्से समाशवसिहि | इयं त्वं कचं स्वसम्मुखे पश्यसि। 
(शुक्राचार्य: संजीविनी प्रयुङ्क्ते) aa कच ब्रह्म- 
चारिन्‌ ! अत्रागम्यताम्‌' | 
(कुक्कुराणां जम्बुकानां च उदरशूलजन्यर्थ्वान:) 

कचः : अयमहं प्रणमामि कचो भगवन्तम्‌ असुरगुरुम्‌ ! 

देवयानी : (asean) कच | कुत्रासीः त्वमेतावत्कालपर्यन्तम्‌ ? 
कस्माच्चिरायितोऽसि ? अधुना कृतः प्रादुर्भूतोऽसि ? 

कचः : भार्गवि! भवत्यान्‌मतोऽहं प्रातः गाः नीत्वा वनम- 
गच्छम्‌ | भवदादेशनुसारं वनादद्याहं सायंकालात्पूर्वमेव 
आश्रमं प्रति प्रस्थितः। समिधः, कृशाः, काष्ठभारं च 

गृहोत्वाहं श्रमभा रात: सन्‌ मार्गे वटवृक्षं समशिश्चियम्‌ । 
गावश्चापि सर्वा वृक्षच्छायां समाश्रिताः | तदानीमेव 
केचिदसुरातस्त्र समागताः 


“/(फ्लेशबैकपद्ध,त्या) 
पिगाक्षः : कोऽसि रे वटच्छायावलम्वी त्वम्‌ ? 
कचः : अह वृहस्पतिसुतः कचोऽस्मि | 


लोहिताक्ष : सुराणामस्मद्‌ द्वेषिनां गुरो वृहस्पतेः पुत्र: ? सपंसुतोऽसि ! 
(पिगाक्षं प्रति) पिगाक्ष ! समाप्यैनं खड्गेन ! न जाने 
कदा किमस्माकमनिष्टमाचरंत्‌ ? 

कच: मा मा मां RITA | 

लोहिताक्ष : शत्रु यदि न हन्मस्तदा कि मित्र हन्मः .? Gina ! 
मां दयां कुरु ! पातय खड्गमस्य स्कन्धे। 
(ama: खड्गं चालयति | कचस्य ग्रीवा कृत्ता) 

पिगाक्षः : लोहिताक्ष ! पश्य सर्पकुमारस्य खण्डद्वयं संवृत्तम्‌ | 
(अट्टहासं करोति) 

लोहिताक्षः: पिगाक्ष | खण्डद्वयेनैव कार्य न सेत्स्यति | अस्य मांसं 
खण्डशः कृत्वा पेषीकृत्वा च शालावृकेभ्यो' 
जम्बुकेभ्यश्च समर्पणीयम्‌ | एते समायान्ति आघ्रात- 
मांसाः PIRU: शुगालाइच | 
(कुक्क्‌राणां शुगालानां च ध्वनिः) 

पिंगाक्षः : (मांसखण्डान्‌ पेषीकूर्वन्‌) हा हा हा ! यथेच्छं भुज्यताम्‌ 
सुरगुरुसृतस्य मिष्टं मांसं भोः शलावृकाः | 
(कुक्कुरध्वनिः) 

लोहिताक्षः: पिगाक्ष ! इदानीं कृतकार्या वयम्‌ ! प्रस्थानं gA: 
बृहस्पतिसुतः कचः, सोऽपि वृषपर्वंणो नगरस्य समीपस्थ 
एव वने ! असुरा यथा इवसन्त्येव नात्र । हुं--(प्रस्थिताः). 

अभिशापम्‌ 4 २३ 
(फ्लेशसमाप्ति:) 

कचः : किञ्चित्कालानन्तरमेत भार्गवेण महात्मनाहमाहृतः Y 
तदेव कृकूराणां शुगालानां चोदरेभ्यो निःसृत्याहमत्र 
संजोवितः सन्‌ समायातः | 

देवयानी : जीवामि! तात ! अद्यप्रभृति कच आश्रमे एव स्थित्वा 
ब्रह्मचर्यंत्रतं पालयतु । गोचारणाय अपरः शिष्यो 
नियुज्यताम्‌ । 

कचः : अलं भयेन ! प्रतिदिनं तु एवं न भवति। अध्यावधि 
पञ्चशतवर्षषु कदापि नेवं संवृत्तम्‌ । 

Samm : तूष्णीं भव ! अद्य प्रातरपि मम निषेधमुल्लंघ्य वनं 
प्रस्थितः आसीः । तस्य फलं भूवतम्‌ त्वया मया च। 
इदानीं त्वामाश्रमाद्‌ वहिने प्रेपयिष्यामि। (शुक्राचार्य 
प्रति) तात ! आज्ञापयेनमत्रेव स्थित्वा ब्रह्मचर्यं पालः 
यितुम्‌ | 

gaai: : उचितं भणति देवयानी । कच ! त्वया आश्रमे 
स्थित्वैव गोसेवा कार्या | अद्यप्रभृति तवं गोचारणाय 
वने न गमिष्यसि। देवयान्या साक स्वाध्यायस्त्वया 
TUA: | आश्रमपादपानां सेचनं पोषणं च कत्तव्यम्‌ | 
यदा देवयानी त्वां afgaan प्रेषयेत्तदैव त्वमितो 
बहिगंच्छे: । अपि गृहीतो$र्थस्त्वया ? 

mu: : यथादिशति भार्गव:। आजा गुरूणां परिपालनीया | 

शुक्राचार्यः : देवयानि | कचस्य कृते मंगलाचार कुर्याः | 


देवयानी : मया प्रथममेव एतत्कृते विचारितमासीत्‌ | अद्यास्य 
पंचशतवर्षाणि व्ययीतानि तपरचरत: | 
(मांगलिकध्वनिः) 

२४ 


कचः 
देवयानी 
कचः 
देवयानी 
कचः 


देवयानी 


देवयानी 


_ अभिशापम्‌ 
(२०) 
(देवयानी-कुटोरे ) 
(प्रातःकाली नपक्षिध्वनिः) 


: देवयानि ! मया स्वाध्यायः कृतः। गावो;पि सेविता:। 


आश्रमपादपा अपि सिक्ताः | अन्यत्किमनुष्ठेयम्‌ ? 


: कच ! अविदूरस्थ एव सरसि कमलानि विकसितानि 


सन्ति। कतिपयानि कमलानि आनेतुमहँसि | अतिदूरं 
मा गा: | अहमद्य कमलवलिना शंभृमचेयितुमिच्छामि | 


: पृजाये कङ्चिद्विशिष्टावसरोऽस्ति? 
: अद्य मम जन्मदिवसोऽस्ति । 
: वर्धापनम्‌ । अयमहमनुपदमेवायामि कमलानि गृहीत्वा | 


अहमपि भगवतो भूतभावनस्य विशेषस्तृति करिष्यामि । 


: शोभनम्‌ ! न नु शीघ्रमेव आगच्छेः | 


(२१) 


: (स्वगतं) प्रातःकाले कचः कमलानि aga, समीपस्थं 


तडागं गत आसौत्‌ किन्तु इदानीं यावन्न प्रतिनिवृत्तः | 
कि नाम कारणं भवेत्‌ ! किम्‌ चिरकाल!त्‌ आश्रम- 
परिधिगतः datas: केसरी इव सः अद्य Saad 
वातावरणं लब्ध्वा वनश्रियं द्रष्ट्‌ दूरङ्गतो भवेत्‌ ? 
नहि तेनंतादृशेन प्रमादिना भाव्यम्‌ | स तु मज्जन्म- 
दिवसोपलक्ष्ये शम्भोविशिष्टां स्तुति कत्‌ भणति सम | 
कुत्र नु खलु गतो भवेत्‌ ? अथवा दानवानां हस्तेषु तु 
न पुनरपि निपतितो भवेत्‌ । तातपादं पृच्छामि | 
इदानीं तु अस्तंगमनवेला समायाति। सोऽपि सायंत- 
नाग्निहोत्राय सज्जो भवेत्‌ । (गच्छति) 

अभिशापम्‌ २५ 
(२२) 
(शुक्राचार्यकूदीरे) 

देवयानी : तात! salsa पुनः क्वचिद्िलुप्तः | 

शुक्राचार्येः : कि भणसि देबयानि ? 

देवयानी : सत्यं भणामि तात ! प्रातमंदर्थो कमलान्याहतु गतः 
किन्त्वधुनावधि न निवृत्तः। धिङ्‌ मज्जन्मदिवसम्‌ 
यत्कृते मया कमलवलिना भगवान्‌ भूतभावनः समर्च- 
नीयः संकल्पित आसीत्‌ । 

जक्राचार्यः : पुत्रि ! न त्वया स्वजन्मदिवस उपालब्धव्यः। अहम- 

R धुनैव संजीविन्या विद्यया कचमत्रोपस्थापयामि | 
(सञ्जीविनीं प्रयुड क्ते) 
“वत्स ! कच ! वृहस्पतिसूनो | यत्र कृत्राप्यसि, a- 
वात्र एहि ।' 
(समुद्रवीचिनां TATA) 

कचः : अयमहं प्रणमामि गुरुवरं भगवन्तम्‌ असुरगुरु कवितनयं 
भार्गवं शुक्राचार्यम्‌ ! 


देवयानी : कच ! मामाश्रमपदे विहायाद्य क्व, पलायितोऽभूः ? 


शुक्राचार्यः: वत्स कच ! अद्य केनं गृहीतस्त्वम्‌ ? सुस्पष्टं वद ! 
कचः : भगवन्‌ | यदाहं देवयान्यै कमलान्थाहर्त्‌ माश्रमात्कि- 
ञ्चिद्दूरमेव गत आसम्‌ तदा दानवेरहं गृहीत:-- 

/ (फ्लै शबैक्रपद्धत्या) | 
अंगारकः : वव प्रयासि रे बृहस्पतेः पुत्रक ! चिराद्‌ दुष्टोऽसि। 
(दानवः) शुक्राचार्यस्य संजीविनी त्वां कदापर्येन्तं 

पृनरुज्जीवयिष्यति। गुरोः भीता वयमाश्रमं न 
प्रविशाम:--इत्यस्यायमाशयस्त्‌ नास्ति यत्त्वमव- 

२६ 


अंगारक: : 


कचः 


अंगारकः 


TA: 


mad. 


अभिशापम्‌' 


ध्योऽसि संवृत्तः ! अद्य तव प्राणान्तो भविता | 
इष्टं स्मर ! 


: ब्रतस्थोऽहम्‌ | न मां व्यापादयन्तु भवन्तः। अहं 


Saat कमलानि आहत्‌मागतोऽस्मि। मयि तत्र न 
सम्प्राप्ते तस्याः जन्मदिनपूजा न सम्पद्येत | 

अरे, तस्या जन्मदित्रसपूजा अस्माभिः सम्पाद्यते तवं 
मरणदिनसम्पादनेन | अस्माभिज्ञातमस्ति यत्वं 
संजीविनीं विद्यां सिसाधयिषसि ? न वयं दानवा इमां 
विद्यां "शत्र हस्ते समर्पयिष्यामः । इयं विद्यास्माकंः 
कल्याणायैवास्मद्गुरोः सकाशे स्थास्यति | 


: विद्यादानं sida करिष्यते आचार्यपादेः । पूर्वं तु मया 


सहस्रवर्षपयन्तं ब्रह्मचयंब्रतं पालनीयमस्ति | अद्य मां 
गुरुसृताये कमलानि दातुमनृजानन्तु भवन्तः। पुनः 
कदापि स्वेष्टं पू रयन्तु । 


: अतीव बुद्धिमानसि देवगृरोरात्मज ! . न वयं स्वशत्रु 


हस्तगतमेवं मु चाम: अयं त्वमस्माभिः ब्यापायसे | 
(कण्ठरोधध्वनिः) 

TATA ! मृतमिमं कचं पेषयित्वा समुद्राम्भसि 

मिश्रय। 


: यथाज्ञापयति HAIN | 


(मांसकुट्टन ध्वनिः) 


: अंगारक ! अयं सभुद्राम्भसि मिश्रित: कचदेहः | (समुद्र- 


ध्वनिः) 
(फ्लैश समाप्तिः) 


होरात्रयं मया समुद्रांभसि लीनेन व्यतीतम्‌ । इदानीमेव 
भवताहमाहुंतोऽभूवम्‌। तदनुसारं समुद्राम्भसो 
निर्गत्याहं भवत्पृरः समागतोऽस्मि | 

अभिशापम्‌ २७. 

देवयानी : दिष्ट्या पुनरागतोशसि | कथं मया मन्दभाग्यया त्वं 
कमलान्प्राहर्त्‌ प्रेषित आसीः | 

au: : क्षन्तव्योऽस्मि देवयानि | समये कमलान्यात्‌ न क्षमो- 
ऽभवम्‌ | 

देवयानी : भवतु। न कमलानि आहृतानि, त्वमागतःइत्येव 
बहुतरम्‌ | मत्कृते त्वया कानि कानि कष्टानि न 
सोढानि ! . TE < 

कचः : न किमपि कष्टं सोढम्‌ । भवत्याः कृपया तु अहं पुनरु- 
ज्जीवामि | 

देवयानी : इदानीसहस्रवषपूति यावत्त्वया आश्रमे एव स्थातव्यम्‌ ॥ 
न कृत्रापि गन्तव्यम्‌ | 

कचः : यथेच्छति कल्याणि। पुरी 
(अन्तरालसूचकं संगीतम्‌) _ 


(२३) 
(masa?) 
(प्रसन्नतासूचकं संगीतकम्‌) 

देवयानी : ब्रह्मन्‌ ! नमस्ते ! कि जानासि यदद्य तव saadaa ` 
पूर्ण भवति। सहन्नवषपर्यन्तं त्वया ब्रह्मचर्यं सम्यक्‌ 
परिपालितम्‌ | अद्य तातस्तुभ्यं विद्यां दास्यतीति मन्ये |. 
कच ! वर्धापनम्‌ । 

Tu : अनुगृहीतोर्शस्म देवयानि | aga वर्षाणि दिनत्रय- 
मिव व्यतीतानि। अत्र कारणम्‌ आचार्यपादानां 
भवत्याश्च अनुग्रह एव | अद्याहं गुरुपूजा्थं वनान्तात्‌ः 
पुष्पाणि आनेष्यामि | वस्तृतो गुरुप्रसादादेवाहमद्य 
पूर्णब्रतो भवामि | 

२८ अभिशापम्‌ 


देवयानी : कच ! त्वया आश्रमाद्‌ वहिनं गन्तव्यम्‌ | 
कचः : देवयानि! न भेतव्यम्‌ | इदानीं यावत्सु रक्षितोऽस्मि | 
sat गुरोरनुग्रहेण सुरक्षित एव स्थास्य।मि। अद्य 
मया आचार्यंपादाः विविधेः पुष्पेरवश्यमेव पूजनीयाः 
सन्ति। शीघुमेव प्रतिनिवत्स्ये पृष्पसम्भारं गृहीत्वा | 
: देवयानी : तहि मत्क्ृतेऽपि पृष्पाणि समानय। (स्वगतं) अहमपि 
पृष्पहारं निर्माय सम्मूर्णब्रतस्य तव सम्मानं करिष्यामि। 
कचः : यथाज्ञापयति अत्रभवती | 


(२४) 
(देवयानी कुटीरे) 
(पादुकाध्वनिः) 

शुक्राचार्य: : देवयानि! कचः क्वास्ते? अद्य तस्मे मया संजीविनी 
विद्या देयास्ति । नियमस्थितनेन तेन सहस्रवर्षाणि 
व्यतीतानि । 

देवयानी : तात! मयापवारितोऽपि स भवत्पूजाथं पृष्पाणि 
आहतु वनान्तं गतः। भणति स्म यद्‌ गुरोः कृपया 
सर्वमपि भद्रं भविष्यतीति 1 

gaad: : वत्से ! अहमद्यापि तस्यानिष्टमृत््रेकषे | 

देवयानी : पितः! मा मेवं भणतु । अनिष्टमपवारयतु ! यतः 
कृतोऽपि कच समाहूय अत्रोपस्थापयतु ! तात! 
(रोदिति) 

AKAA: : वत्से ! धेय धर । 

“देवयानी : पित: ! कचं विनाहं न जीवेयमिति सत्यं ब्रवीमि | अध- 
नेव तमाहूय तस्म विद्यां ददातु । यदि सोऽन्यथागति 
प्राप्तस्तदाहमपि जीवितं त्यक्ष्यामि (रोदिति) | 

अभिनग्यापम्‌ RE 


शुक्राचार्य: : 

3 बहस्पतेः सुतः पुत्रि ! कचः प्रेतर्गात गत: । 
विद्यया जोवितो&प्येवं add करवाणि किम्‌? 
aa शुचौ मा रुद देवयानि 
न त्वादृशी मर्त्यमनुप्रशोचते , 1 
यस्यास्तव ब्रह्म च ब्राह्मणाइच 
सेन्द्रा देवा बसवोऽथाड्विनौं च । 
सुरद्विषश्चेव जगच्च añ- 
मुपस्थाने संनमन्ति प्रभावात्‌ । 
aas जीवयितु हिजातिः 
संजीवितो वध्यते चेव भूयः ॥ 

देवयानी-मैवं भणतु तातः । 
यस्याङ्गिरा वृद्धतमः पितामहो 
बृहस्पतिश्चापि पिता तपोनिधिः। 
ऋषेः पुत्रं तमथो वापि पौत्रं 
कथं न शोचेयमहं न ma ? 
स ब्रह्मचारी च तपोधनश्च 
सदोत्थितः कमंस्‌ चेव दक्षः | 
कचस्य मार्ग प्रतिपत्स्ये न भोक्ष्ये 
प्रियो हि से तात कचोऽभिरूपः n 

शुक्राचार्यः-कि करवाणि ? संशयं मामसुरा द्विषन्ति 
ये मे amaa शिष्यान्‌ सूदयन्ति। 


Tu कतु मिच्छन्ति . रोद्रा- 
स्ते मां यथा व्यभिचरन्ति नित्यम्‌ । 
प्यस्य पापस्य भवेदिहान्तः 


क॑ ब्रह्महत्या न दहेदपीन्द्रम्‌ ? 

एते जाल्मा असुराः स्वराजनोतौ विद्यामपि कर्षयन्ति । 
धिगेतान्‌ । परन्तु वत्से । त्वं शोकं मा गाः। अहमधुनेव 
कचं समाह्वयामि-- 

(संजीविनी प्रयूंड्क्ते-'वरत्सकच ? अत्रागच्छ' | (कचो 
विद्ययोपहूतः सन्‌ शुक्राचार्यजठरादुत्तरं दादति) 

: प्रसीदतु भगवन्‌ ! भवत्पृत्रोपमः कचोऽहमित एव 
भवज्जठरा-द्टवन्तमभिवादये ! | 
(स्वगतं) आश्चर्यम्‌ । कचो मम जठरादुत्तरं ददाति | 
कथं तत्रास्य गमनं घटितम्‌ ? (प्रकाशं) कच! त्वं केन 
पथा ममोदरे उपनीतस्तिष्ठसि ? सत्वर ब्रहि ! 

: (उदरात्‌ )|भगवन्‌ ! भवतः प्रसादान्मां alaa जहाति | 
यथा यच्च वृत्तं तत्सवं स्मरामि। परं भवत उदरं- 
विदीर्याहं वहिरायातु ' नेच्छामि | यतो ह्येवं मे तपसः 
क्षयो भवेत्‌ | गुरुघ्नताथाः पातकं कदापि न स्वीकरिष्ये 
अतः क्षन्तव्योऽस्मि भवत आह्वाने यन्नाहं भवत्पुरः 
समृपतिष्ठामि | 

शुक्राचार्थः : दूरे तिष्ठतु बहिरागमतम्‌ प्रथमेतत्तु ब्रूहि कथं त्वम्‌ 

ममोदरे संप्रविष्टः इति 9 | 

भगवन्‌ ! अह स्वब्रह्मचर्यत्रतस्यान्तिमे दिने गुरुपूजार्थ 
देवयान्याः कृते च पृष्पाण्याहतु'माश्रमाद्‌ ब हिरगच्छम्‌ । 
किन्तु नातिदूरे एवाहं दानवैनिगृहीतः 

(फ्लेशबेकः) 

दानवः : क्व चलितोऽसि रे वृहस्पतितनय ? 

कचः : महं गृरुपूजार्थं पुष्पाण्याहतु प्रस्थितोऽस्मि | 

दानवः : श्रूयते तव ब्रह्मचयंत्रतस्यान्तिमो दिवसः ? 

कचः : सत्यं भणति भवान्‌। 


"कच 


शुक्राचार्य : 


a 


कचः 


कचः 

"alda: 


कचः 


-दानवः 


कचः 


RIAS: 


“मदिरा 
दानवः 


३१ 


: तव जीवनस्याप्यन्तिमो दिवसोएस्त्यद्य । वारद्वयं 


शुक्राचार्यकृपया जीवितोऽसि किम्त्वस्मिन्‌ वारे त्वं 
पन: संजीवितो नैव भवितासि | 


: भवन्तो मां वारम्वार कथं मारयन्ति? अहं त भवतां 


क्रिमप्यनिष्टं नाचरामि | 


: किमस्मात्रमस्माकमनिष्ट स्याद्‌ यत्त्वं देवानाम्‌ 


अस्माकं शत्र णां-सूरक्षायं सजीविनीं विद्यां ग्रहीत- 
कामोऽसि ! न वयं त्वां सफलं faaam: । अद्येवं 
मारितः स्याः यथा न पूनरुज्जीवितो भविष्यसि | 


: भो दानवाः | मा मेवं कूर्वन्तु । मया गुरुचरणा वन्द 


नीयाः सन्। । मया गुरुसुतायै पृष्पाणि दातव्यानि 
सन्ति | 


: अस्माभिरपि कृतान्ताय तव जीवनं दातव्यमस्ति। 


असुरनगराद्वहिः शृक्राचार्यसाधिता विद्या नैव 
यास्यति । अयं श्रियसे त्वम्‌ ! 


(कण्ठरोधध्वनि | हस्तपादप्रक्षेपघ्वनिः) 

(आश्वस्य) मृतोऽयं कचः। अधुनास्य देहो aitat 
चूर्णयितव्यः । अयं चिताग्निः प्रज्वाल्यते (काष्ठक्षेपण- 
ध्वनिः) | अयं दह्यते कचः (atasan) अचिरादेव 
भस्मनि परिणतः स्यात्‌ । किन्तु समुद्र जलादपि यदा 


कचदेहकणाः परस्परं संयुज्यं जीवितास्तदेदानीमपि 
कचस्य पुनर्जीवनं कथं न शंकितं स्यात्‌ ? को न उपाय 


स्तिष्ठति येन शुक्राचार्योऽप्येनं पुनरुज्जीवयितः न 
शक्नुयात्‌ ? 


(घूणेयन्ती मदिरा समुदेति) 


: उपायर्चिन्त्यते ? अहमस्म्युपायः। 
: सुन्दरि | का त्वम्‌ ? aga वर्धयसि ? 

: मूर्खाः। नावगच्छथ माम्‌? अहमस्मि मदिरा | अहमस्मि 
` वारुणी। अहमस्मि सुरा । मत्कृपया यूथं स्वोद्देश्ये 
सफलाः भवितृमहंथ | 
दानव: : कथमिव? 
मदिरा : मयि कचस्य भस्म सम्मिश्र्य मां शुक्राचार्यं पाययथ। 
स्वास्थ्यवतां स्वास्थ्यं, बलवतां वलं, स्मृतिवतां स्मृति, 
विवेकिनां विवेकम्‌, उदाराणामौदार्य, विद्यावतां faat- 
मह हेलयेव gq क्षमा | जीवितानां मारणायाहममोघो- 
पायो5स्मि। मयि कचस्य भस्म मिश्रित यदि स्यात्तदाः 
कचः पुरुज्जीवयितुमेंव नेच्छेत्‌ । नापि मां निपीय 
शुक्राचार्यस्तमौदार्येण पुरुज्जोवयितुकामः स्यात्‌ । मूर्खाः 
दानवाः। मां शरणं गच्छथ। अहं मदिरा । अहं. 
वारुणी ! अहं सुरा ! (समदं हसति) 
दानवः : Jad भणसि मदिरे ! अद्यावधि aa स्थिता आसीः ?: 
अद्य वयं त्त्रां शरणं गच्छामः। त्वयि कचस्य भस्म 
मिश्रयित्वा वृषपर्वणः सभायां स्थिताय शुक्राचार्यायः 


मंदिरा 


JA  दास्यामः | 

(फ्लेशबेकसमाप्ति:) 

कचः : भगवन्‌ ! मम भस्म दानवेमंदिरायां मिश्चितम्‌ | तच्च 
स्वर्णपात्रे निधाय मधुरपेयच्छलेन भवते दत्तम्‌ । 
इदानीमहं भवता आहूतो भवदुदरात्प्रतिब्रवीमि ! 
प्रभो ! agaaa स्थित्वा कष्टानि सहे ! किन्त 
गुरोरुदरविदारणं न करोमि | 


~ 


शुक्राचार्य: : दुष्टे मदिरे। त्वया गुरुशिष्यौ द्वावपि स्वसम्पकणः 
संकटं प्रापितौ । (निःश्वस्य) वत्से देवयानि | अधनाः 

तब कि प्रिय करवाणि ? कचस्य जीवनं मम वधेनैव 
संभवति | मद्गतः कचो मत्कुक्षिभेदनं विना न बहिरा- 
गन्तुं शक्नोति | 
देवयानी : (रुदती) तात! कचस्य नाशो भवतझ्चोपधातः- 
शोकारिनिकल्पौ द्वावपि.मां दहेताम्‌ । कचस्य anna 
जीवनपर्यन्त शान्ति न लप्स्ये, भवतश्चोपघाते;ह 
जीवितु न शक्नोमि । किमर्थं जीवाम्यहं मन्दभाग्या १ 
अहमपि गरलं निपोय जीवनं समापयामि । 
शुक्राचायं: : दानवैयँदाचरित तत्वाचरितमेव | कथम्‌ अदि 
मदिरां निपीय स्ववर्चो विस्मृतवात्‌ ? देवयानि ! शोकं 
मा गाः अहमधुनेवं तव जीवनं रक्षामि। अहमधनेव 
कचं स्वोदराद्बहि रानयामि | उदरस्थायेवाहुं संजी- 
विनीं विद्यां ददामि | सिद्धविद्यो{यं ममोदरं विदार्य 
वहिरागत्य मां विद्याप्रयोगेण पुरुज्जीवयिष्यति | 
(कचं प्रति) 
‘संसिद्धरूपोऽसि बृहस्पते सुत ! 
यत्‌ त्वां भक्तं भजते देवयानी । 
: विद्यामिमां पराप्नुहि जीविनों त्वं 


न चेदिन्द्रः कचरूपो त्वमद्य ॥ 


न निवर्तेत्‌ पुनर्जीवन्‌ maaa समोदरात्‌ | 
त्राणं वरजयित्वेकं तस्माद्विद्यासवाप्नुहि n 
पुत्रो भूत्वा भावय भावितो m- 
मस्महदेहादुपनिष्क्रम्य तात । 

समीक्षा ' धर्मवतीमवेक्षां 
गुरोः सकाशात्‌ Ara विद्यां afaa: U 


कचः : (Java) अयमहं संजीविनीं विद्यां tafa ! 
भगवन्‌ यथांभवदादिष्टमधुनेव समाचरामि | 


(विस्फोटोपमध्वतिः) 
देवयानी : (स्वगतं) आश्चर्यम्‌ ! पौर्णामास्यां निशामृखे प्राच्यां 
| fafa यथा नवेन्दुरुदेति तथैव गुहीतसंजीविनीविद्योऽयं 
कचस्तातोदर/न्निष्क्ान्तः। इदानीं च विद्यया तात 
संजीवयति | नाहमस्मिन्‌ कर्मणि विघ्नमुत्पादयामि । 
तृष्णीमेव तिष्ठामि | 
कचः : साक्षाद्ब्रह्मराशे ! गुरो शुक्राचार्यं ! उत्तिष्ठतु भवान्‌ । 
एष प्रणमामि भवन्तं भवच्छिष्योऽहुं कचः | 
शुक्राचार्य: : (उत्थाय) वत्स | चिरंजीव ! सिद्धविद्योऽसि ! 
ma: : आचायपाद | यदपि मत्काशे Saad तत्सर्वमपि 
भवतोऽनृग्रहस्येव फलम्‌ | गुरुरेव हि शिष्यस्य माता 
“पिता चं भवति-- 
यः श्रोत्रयोरमृतं संनिषिञ्चेद्‌ 
“ विद्यामविद्यस्य यथा ममायम्‌ | 
तं ` मन्ये पितरं मातरं च 
` तस्मे न द्रुह्य त्‌ कृतमस्य जानन्‌ ॥ 

KATA दातारमनृत्तमस्य 
निधि निधीनामपि लब्धविद्याः । 
ये नाद्रियन्ते गुरुम चनोयं 
पापाँल्लोकांस्ते ब्रजन्त्यप्रतिष्ठाः ॥ 
भगवन्‌ ! 'लब्धविद्येन मयाः गुरुदक्षिणा भवते कथं 
समर्पणीया स्यात्‌ ? 
qaa: :वत्स ! शिष्येण गुरवे दक्षिणावश्य देया स्पात्‌ । अद्य 
मयां 'सुरापानाद्‌ वंचना संज्ञानाशश्च प्राप्तौ । 
विद्यावतां विद्यासाधकानां च कृते सुरापानमत्यन्त- 
महितकरम्‌ । यदि त्वं मह्य दक्षिणां दित्सुरसिर्ताह 
प्रतिज्ञा क्रियताम्‌ यत्कदापि सुरां न पास्यसि यतो हि 
ममेयं भविष्यवाणी: 
“यो saudi aa 
न्मोहात्‌ सुरां पास्यति मन्दबुद्धिः । 
अपेतधर्मा ब्रह्महा चेव सः स्या- 
दस्मिंल्लोके गहितः स्यात्‌ परे च॥' 
वत्स | यथा त्वं गहितो न स्यास्तथा प्रतिजानीहि | 
कचः : आचार्यपाद | अयमहमङङ्गिरसः पौत्रो बृहस्पते पुत्रो 
भवतः शिष्य: कचः प्रतिजाने यत्कदापि सुरापानं न 
करिष्ये | 
qaad: : प्रीतो;स्मि। अधुना दानवास्ते भीतिमृत्पादयितु' न 
समर्थाः। सहस्रवर्षाणि तपश्चरित्वाधुना त्वं मत्तुल्य- 

प्रभांवोर्शस संवृत्तः। महात्मासि! ब्रह्म भूतो ब्राह्मणोऽसि । 
यथेष्ट स्थानं वस ! अहमिममुदन्तं दानवेभ्यो दातुः 
वृषपर्वेण: सभायां गच्छामि ! 

देवयानी : (सोल्लासं) अहो ! कचः सिंद्धविद्योऽस्ति संवृत्तः ! 
तातोऽपि संजीवितः। मृदो न मान्ति मे मनसि 
अहमद्य त्रिलोक्यां प्रसन्ततमा बालास्मि | कचो 
मामिदानोमाकारयिष्यति । अहमपि तं वर्धापयिष्यामि r. 

(प्रसन्नताद्योतकं क्षिप्रं वीणावादनसंगीतम्‌) 
(२५) 

कचः : देवयानि! नमस्करोमि अत्रभवतीम्‌ | सहस्रवर्षपर्यन्तं 
भवत्याः मत्कृते बहु कष्टं सोढम्‌ | भवत्प्रेरणयैव 
गुरुपादैरहं वारंवारं संजीवितः। इदानीं समावृतव्रतोऽहं 
गुरुणा त्रिदशावासं प्रस्थातृमनृज्ञातोऽस्मि। शब्दाः नः 
सन्ति mang यैर्भवत्याः कृतज्ञतां व्यक्तीकरोमि । 
इदानीं भवत्यपि अनुमन्यताम्‌ मां त्रिदशपुरीं गन्तुम्‌ । 

देवयानी : कच !. इदानीं यावन्मया स्वमनोगतं भवते न 
निवेदितम्‌ । किन्तु afa त्रिदशपुरीं प्रति यातुकामेः 
सति कथं मौनमाकलयेयम्‌ ? 

कचः : ननु भणतु स्वमनोगतम्‌ गुरुपुत्री । 

देवयानो : किमु वाचा प्रकाशनीयमेव स्यात्‌? aa! इदानीं 
gaga भक्ताहम्‌ अस्मात्परं पूज्यबृहस्पते: पुत्रवधू: 
भूत्वा तत्सेवां कत म्‌ अर्हामि किम .? 

कच: 


देवयानी 


ha: 


se 


देवयानी 


कचः £ 


३७ 


: भद्रे ! भवती मत्कृते माननाया गुरुसूतास्ति। न 


भवत्यायं प्रस्तावः करणीयः । 


: कच! न त्वं मम पितुः fa! मया साकं तव 


विवाहो न अयुक्तः स्यात्‌ । त्वयि मे निश्चला प्रीतिः 
रस्तीति निवेदयन्त्यपि महं भृशं लज्जे । कथं शपथैः 


Tala स्वभवित प्रीति च विभावयानि ? धर्मज्ञ कच ! 


न मामनागसं त्यक्तृमहसि | 

शुभव्रते ! माम्‌ अनियोज्ये नियोगे कथं नियुनक्षि ? त्वं 
मह्य गृरोगु रुतरासि। विशालाक्षि! यत्र भवत्या 
उषितं तत्रेव काव्यस्य कृक्षावहमप्युषितोऽस्मि । अतो 


भवतो धर्मतो मे भगिनी अस्ति। धर्मभावना 
अस्माद्विवाहान्मां रुणद्धि | 


: कच ! अतीव धामिको भवसिः। सनातनं धमं केतव- 


Nat प्रेमाणं तिरस्कृत्य आरोपितां रूढि 

ख्यापयसि ? उपरिष्टादत्यन्तं विनीतो मधुरश्च दृह्यसे 

किन्तु चेतसि अत्यन्तं निष्ठ्रोऽसि | वंचक ! इदानीं 

समुतचिमनुनयं त्यकत्वा यद्‌ ब्रवीमि तच्छणु-- 

“यदि मां धर्मकार्यार्थं प्रत्याख्यास्यसि याचितः । 

ततः कच न ते विद्या सिद्धिमेषा गमिष्यति Iv 
_  (आघात-संगीतम्‌) | 
(किञ्चिद्विरामानन्तरम्‌) 


देवयानि | मया तव प्रत्यांख्यातं कस्मादपि दोषान्त 

कृतमपितृ 'त्वं मम गुरुसुतासी” ति कृत्वा saa! 
अस्मिन्‌ विषये, गुरुणापि अह ` नानुज्ञातोऽस्मि | 
देवयानि ! आर्षं धमं ब्रुवाणोऽहं ` त्वया -कामतः 
शप्तोऽस्मि T.A AÄT: | त्वं घर्मस्य फलं कामरूपेणे- 
sola. देवयानि ! तव शञापमहमंगीकरोमि । परं 
शृणु, तवापि कामना सफला न भविष्यति | fagat 
न ते कश्चिज्जातू पाणि ग्रहोष्यति। अपि च 
देवयानि ! 
"फलिष्यति न ते विद्या यत्त्वं मामात्थ तत्तथा | 
श्रध्यापयिष्यामि तु a तस्य विद्या फलिष्यति u’ 
एषोऽहुं त्रिदशालयं गच्छामि | 

देवयानी : हा तात! भवतः शिष्येणातिदुष्करमाचरितम्‌ | 
(“ऋषिपुत्रो न ते कश्चिज्जातु पाणि ग्रहीष्यति’ इत्यस्य 
प्रतिध्वनिः) भवता यस्मै बिद्या दत्ता तेन vu शापो 
दतः । (मूच्छिता) 


(२६) . 
(सुरनगरप्रत्यावतेनमागं निःशब्दता ) 
कचः : (स्वगतं) सहस्रवर्षाणि व्यतीतानि यदाहमनेन मार्गेण 
असुरेन्द्रनगरमागच्छम्‌ | कियत्‌ परिवर्तनं संवृत्तम्‌ ! 
तस्मिन्‌ दिने मार्गपाशवेस्थिताः पादपा: मामाकारयन्त 
इव दृश्यन्ते स्म किन्त्वद्यते वृक्षा मौनमाक्रलय्य मामधि- 
क्षिपन्त इव लक्ष्यन्ते ! देवयानीं शप्त्वा मया स्वतपसो 

३६ 
हानिरेव कृता | का आवश्यकतासीत्‌ प्रतिशापदानस्यः 


. यदि देवयान्याहुं . शप्तस्तदा मया दोषेण दोषस्य 


प्रतिवादो नैव कत्तव्य आसीत्‌ ? कथं नु चेतत्संवृत्तम्‌ 
--विभावयन्नपि न विभावयामि ? 


: (साट्टहासं) व्रिभावयितुमिच्छांस ? 
: कासि त्वम्‌ ! ; 
: विस्मृतोऽसि माम्‌ ? सर्वात्मना मयि विलीयापि मां नहं 


प्रत्यभिजानासि ? कच ! aa मदिरास्मि अहं वारुणी! 
अहं सुरा ! 


: ओः! तहि त्वमेवासि अस्य दुःखान्तनाटकस्य gA- 


धारिणी ? तवेव प्रभावादेतत्संवृत्तम्‌ ? एकावरं त्वयि 
मम भस्म कि मिश्चितम्‌, त्वया चिरकालं यावन्मम मन:-. 
सन्तूलनमेव नाशितम्‌, मम स्वभावे परुषता समानीता, 
मम विवेको नाशितः, धैर्यधुरीणस्यापि मम 84 
विलोपितम्‌ | त्वत्सम्पर्कात्पूर्वं मया कदापि देवयानी 
नापमानितासीत्‌ किन्तु त्वत्सम्मर्कादूघ्वं मया सा 
वराकी अभिशप्ता । महिममयी नारीशक्तिरेव 
अधिक्षिप्ता । ओः देवयानि ! भृशमनुतप्तोऽस्मि ! 
त्वया मत्कृते कि कि न कृतम्‌ ? परं मया त्वयि दारुण- 
माचरितम्‌ । क्षमस्व मां देवयानि ! क्षमस्व ! 


: ऋषिपुत्र ! विस्मर देवयानीम्‌ । इयम त्वां 


विनोदयामि । 


: दूरमपेहि दुष्ट ! 

Ya अभिशाप्रम॒ 
मदिरा : किमिति? 
कचः : तव चिन्तनमपि जनस्य कृते अभिशापः, का वार्ता 
सम्पर्कस्य | त्वया सह किचित्‌-कालसम्पर्काद यदा 
सिद्धविद्यस्यापि मम स्वभावोऽसन्तुलितः सं जातस्तदा 
तेषां का दशा स्यात्‌ ये अनिशं तव प्रभावे तिष्ठन्ति ! 
कि न जानासि गुरोः शुक्राचार्यस्य मर्यादाम्‌ ? 
सदिरा : कासा salar? 
कचः : इयं सा fagar मर्यादा 
(शुक्राचार्यध्वनिः) 
यो ब्राह्मणोऽद्यध्रभृतीह nka- 
न्मोहात्‌ सुरां पास्यति मन्दबुद्धिः । 
भ्रपेतधर्मा ब्रह्महा चेव सः स्याद्‌ 
भ्रस्मिल्लोके गहितः स्यात्‌ परे च ॥ 

